

## ID-DINJA U L-BNIEDEM

### *Ta' ĠUZE' CHETCUTI*

Il-hajja hi bħal mogħdija  
w id-dinja sala kbira :  
hemmhekk il-bniedem jidħol  
w għal ftit il-ġmiel jammira,

jitgħaxxaq b'dik il-glorja  
u dak id-dawl li jsib,  
il-mirja jlellxu u jiddu,  
tal-bogħod jidher fil-qrib.

Imbagħad meta jispiċċa  
jithenna b'dak il-ġmiel,  
ihoss id-dawl qed jonqos,  
w is-saħħa qed tidbiel.

Jagħti l-abħar tislima  
x'hin jaqa' d-dlam tal-lejl,  
u minn ġos-sala kbira  
b'nofs ħajra jibqa' għaddej.